

स्नेह संमेलनाने विद्यार्थ्यांच्या सुप्त गुणांना वाव मिळतो

—निरूल हसन अतिरिक्त पोलिस अधिक्षक यवतमाळ,

वसंतराव नाईक कृषी जैवतंत्रज्ञान महाविद्यालयात, यवतमाळ, येथे वार्षिक स्नेह संमेलन दि. २२ ते २४ फेब्रुवारी २०२० दरम्यान आयोजित करण्यात आले होते. या संमेलनाचे समारोपीय व बक्षीस वितरण सोहळा अतिरिक्त पोलिस अधिक्षक यवतमाळ, निरूल हसन यांचे हस्ते पार पडला. या प्रसंगी मंचावर कार्यक्रमाचे अध्यक्ष तथा अन्नतंत्र महाविद्यालयाचे सहयोगी अधिष्ठाता, डॉ. एस. जी. गहूकर, प्रा. अंजली गहरवार, प्रा. धिरज वसुले, स्नेह संमेलन समिती, विद्यार्थी देवेश पारधी, सौरभ ठाकरे व कु. अंकिता चाकोते उपस्थित होते.

कार्यक्रमाची प्रास्तावना करतांना प्रा. अंजली गहरवार यांनी महाविद्यालयात स्नेह संमेलनात विद्यार्थ्यांनी अनुभवलेले क्षण, त्यांच्यातील प्रदर्शित झालेले सुप्तगुण आणि मिळालेले व्यासपीठ याविषयी प्रतिक्रिया व्यक्त केल्या. सदर व्यासपीठामुळे विद्यार्थी हा अधिक सामाजिक होवून समाजाकडे पाहण्याची त्यांची विचार क्षमता उंचावते असे सांगितले. तसेच महाविद्यालयातील विद्यार्थ्यांची शैक्षणिक, क्रिडा, संशोधन व विस्तार या श्रेत्रात केलेल्या प्रगतीविषयी अवगत करून दिले.

कार्यक्रमाचे प्रमुख अतिथी श्री. निरूल हसन यांनी विद्यार्थ्यांचा व्यक्तीमत्व विकास संदर्भात मार्गदर्शन करतांना विद्यार्थ्यांना अधिक सामाजिक होणे गरजेचे आहे असे मत व्यक्त केले. स्पर्धा परिक्षेच्या मुलाखतीमध्ये विद्यार्थ्यांमधील अतिरिक्त कौशल्य पाहिल्या जाते. त्याकरिता विविध स्पर्धेत सहभागी होणे अतिशय महत्वाचे असते. महाविद्यालयामध्ये बोलणे, लिहणे व टिम वर्क हे तीन कौशल्य असणे अतिशय महत्वाचे आहे. त्याकरिता वेळ, नेतृत्व व ध्येय निश्चित करायला पाहिजे, तरच विद्यार्थी आपले ध्येय गाठून यशापर्यंत पाहतील असे प्रतिपादन केले. स्पर्धेत केवळ यश महत्वाचे नसून यश अपयश याचा विचार न करता त्यात सहभाग नोंदवावा असे आवाहन केले.

कार्यक्रमाचे अध्यक्ष डॉ. एस. जी. गहूकर अध्यक्षिय मार्गदर्शन करतांना म्हणाले की. भारत हा लोकशाही प्रधान देश आहे. पूर्वी महाविद्यालयात निवडणुका ह्या लोकशाही शिकणे व समजून घेण्यासाठी होत होत्या त्यामधून व्यक्तीगत विकास होत होता. तसेच महाविद्यालयात होणाऱ्या कार्यक्रमांमधून वैयक्तिक विकास साधल्या जातो. महाविद्यालयातील स्नेह संमेलनामध्ये विद्यार्थ्यांच्या कलागुणांना वाव मिळतो. त्यामधून विद्यार्थ्यांचे आत्मपरिक्षण होत असते. स्नेह संमेलन निव्वळ मनोरंजन नाही तर स्वतःमधील कौशल्य पोषणे व आपल्यामधील क्षमता ओळखून ध्येय ठरविण्यासाठी देखील आहे. महाविद्यालयीन जीवनात आपण जे शिकतो ते कुठेही शिकायला मिळत नाही. त्यामधून चांगले लोकशाही नेतृत्व निर्माण होते. आपले समाजासाठी काही देणे लागते त्यामधून समाज व महाविद्यालयाची उन्नती करावी असे आवाहन डॉ. गहूकर यांनी केले.

महाविद्यालयीन तीन दिवसीय स्नेह संमेलन कार्यक्रमांमध्ये पाक कला, वक्तृत्व स्पर्धा, गायन, नृत्य, वेशभूषा, कविता, रांगोळी, चित्रकला तसेच खोखो, हॉलीबॉल, क्रिकेट, व इतर खेळांच्या स्पर्धेचे आयोजन

करण्यात आले होते. स्पर्धेत सहभागी पारितोषिक प्राप्त विद्यार्थ्यां तथा विद्यार्थ्यांनीनी विविध पदके व प्रमाणपत्र देवून त्याबद्दल विद्यार्थ्यांचे अभिनंदन केले.

कार्यक्रमाचे सुत्रसंचालन कु. संजना तागडे, व कु. मंजुश्री राऊत, या विद्यार्थ्यांनी केले. तर आभार प्रदर्शन देवेश पारधी या विद्यार्थ्याने केले. या कार्यक्रमाला महाविद्यालयातील श्री. मंगेश षेटे, सहायक कुलसचिव, डॉ. रविंद्र सातभाई, डॉ. प्रशांत शिंगोटे, डॉ. संदेश बांगर, प्रा. हेमंत वाघ, डॉ. रोशन शिंदे, डॉ. वै णवी परमा, श्री रूपेश राऊत, एकनाथ भंकाळे, भारती मेश्राम, अस्मिता पाटील, दिपाली शिंदे, निळकंठ मानकर, प्रविण डोगरे, शुभम धार्मिक, तसेच अन्नतंत्र महाविद्यालयातील कर्मचारी व विद्यार्थ्यांची मोठया संख्येने उपस्थित होते.

